

ಗಣಪತಿಗೌಡ .ಎಸ್.*

ಚಂದಾವರ ಕದಂಬ ವೀರ ಕಾವದೇವರಸನ ಕಬ್ಬಗಿ ಶಾಸನ

ಕಬ್ಬಗಿಯು ಕುಮಠಾ ತಾಲ್ಲೂಕಿನ ಕತಗಾಲ ಗ್ರಾಮಕ್ಕೆ ಸೇರಿದ ಉಪಗ್ರಾಮವಾಗಿದ್ದು ಕತಗಾಲದಿಂದ ಸುಮಾರು ೬ ಕಿ.ಮಿ. ದೂರದಲ್ಲಿದೆ. ಅಲ್ಲಿರುವ ವಿಷ್ಣು ದೇವಾಲಯದ ಬಲಪಾರ್ಶ್ವದಲ್ಲಿ ಈ ಶಾಸನವಿದೆ. ೨೫ ಸಾಲುಗಳಿರುವ ಈ ಶಾಸನವನ್ನು ಕ್ರಿ.ಶ. ೧೩ನೇ ಶತಮಾನದ ಕನ್ನಡ ಅಕ್ಷರಗಳಲ್ಲಿ ಕೊರೆದಿದ್ದು, ಮೇಲ್ಭಾಗದಲ್ಲಿ ಶಿವಲಿಂಗ ಮತ್ತು ಬಸವನ ಚಿತ್ರಗಳಿವೆ.

ಶಾಸನ ನೀಡುವ ಕಾಲವಿನರ ಇಂತಿದೆ : “ವೀರ ಕಾವದೇವ ವರುಷದ ೧೨ನೆಯ ವಿಶ್ವಾವಸು ಸಂವತ್ಸರದ ವಯಶಾಖ ಸುದ್ಧ ೩ ರವಿವಾರ”. ಈ ವಿವರಗಳು ೧೩ನೇ ಶತಮಾನದಲ್ಲಿ ಕ್ರಿ.ಶ. ೧೨೪೫ ಎಪ್ರಿಲ್ ೨೯, ರವಿವಾರಕ್ಕೆ ಸರಿ ಹೊಂದುತ್ತದೆ.

ಶಾಸನದ ಸಾರಾಂಶ ಹೀಗಿದೆ :

ಶಿವಸ್ತುತಿಯಿಂದ ಪ್ರಾರಂಭಿಸಿ, ಚಂದ್ರಿಕಾವುರ ನೆಲೆವೀಡನ್ನು ಪರಿಚಯಿಸುತ್ತದೆ. ಶ್ರೀ ವೀರಕಾವ ದೇವರಸರು ಮತ್ತು ಕೀರ್ತಿನಾರಾಯಣ ದಂಡನಾಯಕರು ಇಬ್ಬರೂ ಇದ್ದು ಕಬ್ಬರಗಿ ಗ್ರಾಮವನ್ನು ಶ್ರೀ

ಮಹಾಬಳ ದೇವರಿಗೆ ಸರ್ವಬಾಧಾ ಪರಿಹಾರವಾಗಿ ಕೊಟ್ಟಿದ್ದನ್ನು ವಿವರಿಸುತ್ತದೆ. ಶಾಸನದಲ್ಲಿಯೆ ನೊದಲ ೧೦ ಸಾಲುಗಳು ಆದಿಕದಂಬ ಮಯೂರವರ್ಮನ ವಂಶದ ಸ್ತುತಿ ನೀಡಿದರೆ ಉಳಿದ ೧೫ ಸಾಲುಗಳು ವೀರ ಕಾವದೇವನ ಸಹಿತ ಕೀರ್ತಿನಾರಾಯಣ ದಂಡನಾಯಕ ಹಾಗೂ ಗೋಕರ್ಣದ ತಳಾಧಿಕಾರಿ, ಧೂಳಿಖೇಡದ ಮಾದಯ್ಯ, ನೈದ್ಯರ ಹೆಬ್ಬಾರನ, ಬೆಣ್ಣೆಯ ಹೆಬ್ಬಾರನ, ಕೈದಾಡಿ ಹೆಬ್ಬಾರನ, ತೆಂಗಾಕ ಹೆಬ್ಬಾರನ, ಗಡಿಗಾರಿ ಹೆಬ್ಬಾರನ ಮೊದಲಾದವರ ಹೆಸರುಗಳನ್ನು ಹೇಳುತ್ತದೆ.

ಸುಮಾರು ೫ ದಶಕಗಳ ಹಿಂದೆಯೇ ಆರ್.ಎಸ್. ಪಂಚಮುಖಿಯವರು ‘ಚಂದಾವರ ಕದಂಬರು’ ಎಂಬ ಹೊಸ ಮನೆತನವನ್ನು ಪರಿಚಯಿಸಿ ಅನರಂಶವಾಗಿ ಯನ್ನು ಕ್ರಿ.ಶ. ೧೦೭೮ ರಿಂದ ಪ್ರಾರಂಭಿಸಿದ್ದರು. ಆದರೆ ಇತ್ತೀಚೆಲಾಗಿ ದೊರೆತ ಕೆಲವು ಹೊಸಶಾಸನಗಳ ಆಧಾರದ ಮೇಲೆ ನಿಜವಾಗಿ ಚಂದಾವರ ಕದಂಬ ಮನೆತನದ ಇತಿಹಾಸ ಅರಸ ತ್ರಿಭುವನಮಲ್ಲ ಬೀರದೇವ/ವೀರದೇವನ ಕಾಲದಿಂದ ಪ್ರಾರಂಭವಾಗುತ್ತದೆಂದು ತಿಳಿದುಬಂದಿದೆ. ಇವನಿಗೆ ಸಂಬಂಧಪಟ್ಟ ಶಾಸನಗಳು ಕ್ರಮವಾಗಿ ಕ್ರಿ.ಶ. ೧೨೧೯ ಮತ್ತು ೧೨೩೨ರದ್ದಾಗಿದೆ².

* ಸಂಶೋಧನಾ ಸಹಾಯಕರು. ಪ್ರಾಚೀನ ಇತಿಹಾಸ ವಿಭಾಗ, ಕರ್ನಾಟಕ ವಿಶ್ವವಿದ್ಯಾಲಯ ಧಾರವಾಡ—580003.

1. ಪಂಚಮುಖಿ. ಆರ್. ಎಸ್. : ಪ್ರೊಗ್ರೆಸ್ ಆಫ್ ಕನ್ನಡ ರಿಸರ್ಚ್ ಇನ್ ಬಾಂಬೆ ಪ್ರೊವಿನ್ಸಿಯನ್ (1941-46) ಭಾಗ 2. ಪು. 6-7. ಕನ್ನಡ ಸಂಶೋಧನ ಸಂಸ್ಥೆ, ಧಾರವಾಡ.
2. ಸಂಪತ್. ಎಂ. ಡಿ. : “ಚಂದಾವರ ಇನ್‌ಸ್ಟಿಟ್ಯೂಷನ್ ಆಫ್ ಕದಂಬ ಬೀರದೇವರಸ” ಜರ್ನಲ್ ಆಫ್ ದಿ ಎಸಿಗ್ರಾಫಿಕಲ್ ಸೊಸೈಟಿ ಆಫ್ ಇಂಡಿಯಾ, ಸಂಪುಟ 9 (ಧಾರವಾಡ) ಪು. 88-94

ಇದರಲ್ಲಿ ಇವರ ವಂಶಾವಳಿಯ ಕುರಿತ ಯಾವುದೇ ಪ್ರಸ್ತಾವನೇ ಇಲ್ಲ. ಆದರೆ ಬೀರದೇವನು ಚಂದ್ರಿಕಾ ಪುರದಲ್ಲಿ ಆಳುತ್ತಿದ್ದನೆಂದೂ, ಅವನ ಪ್ರಧಾನ ದಂಡ ನಾಯಕ ಕೀರ್ತಿನಾರಾಯಣನನ್ನು ಹೆಸರಿಸುತ್ತದೆ. ಆದರೆ ಗೋಕರ್ಣದ ವೀರಕಾವದೇವರಸನ ಕ್ರಿ.ಶ. ೧೨೫೮ರ ತಾಮ್ರ ಶಾಸನವು ವೀರದೇವನ ಮಗ ತೈಲ ನೆಂದೂ ಹಾಗೂ ಮೊಮ್ಮಗ ಕಾವದೇವನೆಂದೂ ಹೇಳಿದೆ.³ ಅದೇ ರೀತಿ ಕತಗಾಲದ ಹೈಸ್ಕೂಲಿನಲ್ಲಿರುವ ಕ್ರಿ.ಶ. ೧೨೫೬ರ ಶಾಸನವು ಕಾವದೇವನನ್ನು ಚಂದಾ ವರದಲ್ಲಿದ್ದ ವೀರದೇವನ ಮೊಮ್ಮಗ ಹಾಗೂ ಕಾದಂಬ ಸಂತಾನಂ ಹೈನೆಯ ಅಧಿಕಾರಿ ಎಂದು ಹೇಳಿದೆ.⁴ ಇದಕ್ಕೂ ಪೂರ್ವದಲ್ಲಿ ಕ್ರಿ.ಶ. ೧೧೬೭ರ ಎಡತಾರೆಯ ಪಟ್ಟಣದ ತೈಲವರ್ಮನ ಶಾಸನವು ಕೂಡ ವೀರದೇವ, ಕಾವದೇವ ಹಾಗೂ ಕೀರ್ತಿನಾರಾಯಣ ದಂಡನಾಯಕ ನನ್ನು ಹೆಸರಿಸುತ್ತದೆ.⁵ ಈ ಎಲ್ಲ ಶಾಸನಗಳ ಆಧಾರದ ಮೇಲೆ ಚಂದಾವರ ಕದಂಬರ ವಂಶಾವಳಿಯನ್ನು ಈ ಕೆಳಗಿನಂತೆ ಪುನರಚಿಸಬಹುದು.

ವೀರದೇವ/ ಬೀರದೇವ

ತೈಲ

ವೀರಕಾವದೇವ

ಶಾಸನದ ಮಹತ್ವ

೧. ಚಂದಾವರದ ಶಾಸನದಲ್ಲಿಯೇ ಬೀರದೇವನೂ, ಗೋಕರ್ಣ ತಾಮ್ರ ಶಾಸನ, ಕತಗಾಲ ಶಿಲಾ ಶಾಸನ ಮತ್ತು ಎಡತಾರೆಯಲ್ಲಿ ಬರುವ ವೀರ ದೇವನು ಒಬ್ಬನೆ ಎನ್ನುವುದು ಸ್ಪಷ್ಟವಾಗುವದು.
೨. ಪ್ರಸ್ತುತ ಶಾಸನ ಕ್ರಿ.ಶ. ೧೨೫೮ಕ್ಕೆ ಸರಿಹೊಂದು ವುದರಿಂದ ವೀರದೇವನ ಮೊಮ್ಮಗ ಕಾವದೇವನ ಆಳ್ವಿಕೆ ಕ್ರಿ.ಶ. ೧೨೫೪ ರಲ್ಲಿ ಆರಂಭವಾಯಿತೆಂಬುದನ್ನು ಸ್ಪಷ್ಟಪಡಿಸುತ್ತದೆ.
೩. ಕೀರ್ತಿನಾರಾಯಣನು ಕ್ರಿ.ಶ. ೧೧೬೭ ರಿಂದ ಹಿಡಿದು ಮುಂದೆ ಬೀರದೇವ ಹಾಗೂ ಕಾವ

ದೇವನ ೧೨ನೆಯ ವರ್ಷದವರೆಗೂ ಮಂತ್ರಿಯಾಗಿ ದ್ದನೆಂದು ತಿಳಿಸುತ್ತದೆ.

೪. ವಿಶಿಷ್ಟ ಹೆಬ್ಬಾರ ಮನೆತನಗಳ ಉಲ್ಲೇಖವಿರುವುದು.
೫. ಕಬ್ಬರಗಿಯಲ್ಲಿ ಚಂದಾವರ ಕದಂಬರ ಕಾಲದ ದೇವಾಲಯವಿದ್ದ ಬಗ್ಗೆ ಮಾಹಿತಿ ನೀಡುತ್ತದೆ. ಈಗ ದೇವಾಲಯವನ್ನು ಆಧುನಿಕ ರೀತಿಯಲ್ಲಿ ಕಟ್ಟಲಾಗಿದೆ.
೬. ಶಾಸನದಲ್ಲಿ ಹೇಳಿದ ಕಬ್ಬರಗಿಯು ಇಂದಿನ ಕಬ್ಬಗಿ ಯಾಗಿದೆ. ಅದರ ಧೂಳಿಖೇಡಯಾವುದೆಂದು ನಿರ್ಣಯಿಸಲಾಗಲಿಲ್ಲ.

ಶಾಸನದ ಪಾಠ

೧. ನಮಸ್ತುಂಗ ಶಿರಶ್ಚುಂಬಿ ಚಂದ್ರಚಾಮರ ಚಾರವೇ ತ್ರೈಲೋಕ್ಯ ನಗರಾರಂಭ ಮೂಲ ಸ್ತಂಭಾಯ ಸಂಭವೇ || ಶಿವಂ ||
೨. ಓಂ ನಮ ಶಿವಾಯ || ಸ್ವಸ್ತಿ ಸಮುಧಿಗತ ಪಂಚ ಮಹಾಸಬ್ಧ ಮಹಾಮಂಡಲೇಸ್ವರ ತ್ರೈಕ್ಷಾಕ್ಷೈಸಂ
೩. ಭವ ಚತುರಾಶೀತಿ ನಗರಾವಿವಿಷ್ಟಿತ ಲಲಾಮ ಲೋಚನ ಚತುರ್ಭುಜ ಜಗದ್ವಿತಿತಾಷ್ಠ್ಯ
೪. ದಶಾಸ್ವಮೇಧಯಜ್ಞದೀಕ್ಷಾದೀಕ್ಷೇತ ಹಿಮನಂದು ಗಿರೀಂದ್ರಮಂದ್ರ ಭುಜಗೀಂದ್ರ ಸಂಸ್ಥಾಪಿತ ಸಿ-
೫. ಲಾ ಸ್ತಂಭ[ಬ]ಧ್ವ ಮದಗಜ ಮಹಾಮಂಹಿ ರಾಮಂ ಕಾದಂಬ ಚಕ್ರವರ್ತಿ ಮಯೂರವರ್ಮ
೬. ಕುಳಭೂಷಣ ಪೆಮ್ಮಟ್ಟಿತೂರ್ಯ ನಿರ್ಘೋಷಣ ಸಾಖಾಚರೇಂದ್ರ ಮಾರ್ಕ್ಯಾಳುವರಗಂ-
೭. ಡ ಗಂಡಬಂಗಾಃ ಅಜ್ಜನಸಿಂಹ ಸಾಹಸೋ ತ್ತುಂಗ ಸಹಜಮ್ರಿಗಮದಾಮೋವ ಶ್ರೀ ಗೋಕ-
೮. ಣ್ಣ ಮಹಾಬಲ ದೇವರ ದಿಬ್ಬ ಶ್ರೀ ಪಾದ ಪದ್ಮಾರಾಧಕ ಪಟಬಲ ಸಾಧಕಂ ಹುಸಿವರ ಸೂಲ ಚಲದಂಕ ರಾ.

3. ಎಪಿಗ್ರಾಫಿಯಾ ಇಂಡಿಕಾ ಸಂಪುಟ. ಸಂಪುಟ-7, ಪುಟ 157-163.

4. ನಮ್ಮ ಗಮನಕ್ಕೆ ಬಂದ ಅಪ್ರಕಟಿತ ಶಿಲಾಶಾಸನ ಷಾಯಿಯಿಂದ ಅಚ್ಚು ಮಾಡಿದ್ದು.

5. ಅಪ್ರಕಟಿತ ಇನ್ನೊಂದು ಹೊಸ ಶಾಸನ.

೯. ಮುನಿಗ[ಳಂ]ಕ ಮುಲ್ಲ ಗಂಡರದಾವಣಿ ಪ್ರತಾಪ
ವೀರ ಕಾವದೇವರಸರ ವಿಜಯರಾಜ್ಯಮುತ್ತುರೋ
ತ್ತರಾಭಿವೃದ್ಧಿ ಪ್ರವ.
೧೦. ಧ್ವಂಸಮಾನಮಾಚಾರ್ಯಾರ್ಚನಾಂಬರಂ ||
ಚಂದ್ರಿಕಾಪುರದ ನೆಲೆವೀಡಿನೊಳು ಸುಖಸಂಕಥಾ
ವಿನೋ-
೧೧. ದದಿಂ ರಾಜ್ಯಂಗೆಯುತ್ತಿರೆ || ಶ್ರೀ ಧಾರಣಿ ಪವಿತ್ರ
ಮಾದುದು ವಾರುಜ ಸಂಭವ ಶ್ರಿಷ್ಠಿಸಫಲಮದಾ-
೧೨. ಯಿತು ಚಾರುಗುಣ ಮಂತ್ರಿಮಂಡನ ನಾರಾ
ಯಣನಿಂದವೆಂದೊಡೆನೊ ಮಹತ್ವಂ |
ಗೋವಿಂದ ||
೧೩. ಶ್ರೀ ಸ್ವಸ್ತಿ ಶ್ರೀಮತು ವೀರಕಾವದೇವ ವರುಶದ
[೧೨]ನೆಯ ವಿಶ್ವಾವಸು ಸಂವತ್ಸರದ ವಯಶಾಖ
ಸುಧ ೩ ರವಾರದಂ.
೧೪. ದು ಶ್ರೀ ಕಾವದೇವರಸರು ಶ್ರೀ ಕೀರ್ತಿ ನಾರಾ
ಯಣ ದಂಷ್ಟಾಯಕರುಂ ವೊಂದಾ-
೧೫. ಗಿದ್ದು ಕಬ್ಬರಗೆಯ ಗ್ರಾಮಕ್ಕೆ ಕೊಟ್ಟ ಪತ್ರ
ಶ್ರೀ ಮಹಾಬಲ ದೇವರಿಗೆ ಸರ್ವಭಾಧೆ
೧೬. ಪರಿಹವಾಗಿಯೂ ಗ್ರಾಮವ ಕೊಟ್ಟರು || ಶ್ರೀ
ಮತು ವೀರಕಾವದೇವರಸರು ಶ್ರೀ ಕೀರ್ತಿನಾರಾ-

೧೭. ಯಣಯ ದಂಷ್ಟಾಯಕರು ಗೋಕರ್ಣದ ತ[ಳೆ]
ಧಿಕಾರಿ ಧೂಳಿಬೇಡದ ಮಾದಯ್ಯನುಂ ವೈದ್ಯ-
೧೮. ರ ಹೆಬ್ಬಾರುವ ಮೊದಲಾಗಿ ಬೆಣ್ಣೆಯ ಹೆಬ್ಬಾರವ
ಕೈಧಾಡಿ ಹೆಬ್ಬಾರವ
೧೯. ತಿಂಗಾಕ ಹೆಬ್ಬಾರುವ ಗಡಿಗಾರ ಹೆಬ್ಬಾರುವ
ನಾಣಿ[ಲ್] ಹೆಬ್ಬಾರುವ ಯಿಂತಿ ನಾ.
೨೦. ಲ್ವರ ಮುಂದಿಟ್ಟು ಕಬ್ಬರಗೆಯ ಸಿದ್ಧಾಯ ವರ್ಸ
ತಪ್ಪದಂಡ ಬಡ್ಡಿ ಯಿಂತಿಸುವನೂ ಶ್ರೀ ಗೋ-
೨೧. ಕರ್ಣ ಮಹಾಬಲ[ದೇವಗ್ಗೇ]ಧಾರಪೂರ್ವಕಂ
ಮಾಡಿಕೊಟ್ಟರು || ಸ್ವದತ್ತಂ ಪರದತ್ತಂ
ವಾಯೋ ಹರೇತಿ ವಸುಂಧರಾ
೨೨. ಸಷ್ಠಿವರ್ಷ ಸಹಶ್ರಾಣಿ ವಿಷ್ಣುಯಾಂ
ಜಾಯತೇ ಕ್ರಿಮಿ || ಅಕರಸ್ಯ ಕರಿ ಕರ್ತೃ [.]
ಕೋಟಿವರ್ಷ ಸ್ಥಿತ ನಕರಶ್ಚಪ
೨೩.ಗೋಕೋಟಿ ಫಲವಂಶ್ಚಿತಿ || ದಾನಂವಾ
ಪಾಲನೇಯೋ
೨೪. ದಾನಾಶ್ರೀಯೋನು ಪಾಲನಂ ದಾನಾಸ್ವರ್ಗ್ಗಂ
೨೫. ಗೋಯೋ...ನಾಡು.....ಮಲ್ಲ ||

ಕೃತಜ್ಞತೆಗಳು : ಲೇಖನವನ್ನು ಸಿದ್ಧಪಡಿಸುವಲ್ಲಿ ಸಹಕರಿಸಿದ ಡಾ. ಸುಂದರರವರಿಗೂ, ಡಾ. ಎಸ್.ವಿ. ಪಾಡಿಗಾರರವರಿಗೂ ಕೃತಜ್ಞನಾಗಿದ್ದೇನೆ.